

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
జరాసంధవధాఖ్యపర్వణి ఏకవింశోఽధ్యాయః**

వైశంపాయన ఉవాచ

ఏవముక్త్యా తతస్సర్వే భ్రాతరో విపులౌజసః ।
వార్ణేయః పాండవౌ చైవ ప్రతస్థర్మాగధం పురం ॥ 21-16 ॥

హృష్టిపుష్టజనోపేతం చాతుర్వర్ణ్యసమాకులం ।
స్నేతోత్సవమనాధృష్యమ్ ఆసేదుశ్చ గిరివ్రజమ్ ॥ 21-17 ॥

తతో ద్వారమనాసాద్య పురస్య గిరిముచ్చితం ।
బార్హద్రథైః పూజ్యమానం తథా నగరవాసిభిః ॥ 21-18 ॥

మగధానాం తు రుచిరం చైత్యకాంతం సమాద్రవన్ ॥ 21-19 ॥

యత్ర మాంసాదమృషభమ్ ఆససాద బృహద్రథః ।
తం హత్వా మాసతాలాభిః తిస్రో భేరీకారయత్ ॥ 21-20 ॥

భంక్త్యా భేరీత్రయం తేఽపి చైత్యప్రాకారమాద్రవన్ ।
ద్వారతోఽభిముఖాః సర్వే యయుర్నానాయుధాస్తదా ॥ 21-21 ॥

మాగధానాం సురుచిరం చైత్యకం తం సమాద్రవన్ ।
శిరసీవ సమాఘ్నంతః జరాసంధం జిఘాంసవః ॥ 21-22 ॥

స్థిరం సువిపులం శృంగం సుమహత్తత్పురాతనం ।
అర్చితం గంధమాల్యైశ్చ సతతం సుప్రతిష్ఠితమ్ ॥ 21-23 ॥

విపులైర్బాహుభిర్వీరాః తేఽభిహత్యాభ్యసాతయన్ ।
తతస్తే మాగధం హృష్టాః పురం ప్రవివిశుస్తదా ॥ 21-24 ॥

ఏతస్మిన్నేవ కాలే తు బ్రాహ్మణా వేదపారగాః ।
దృష్ట్వా తు దుర్నిమిత్తాని జరాసంధమదర్శయన్ ॥ 21-25 ॥

పర్యగ్న్యకుర్వంశ్చ నృపం ద్విరదస్థం పురోహితాః ।
తతస్తచ్చాంతయే రాజా జరాసంధః ప్రతాపవాన్ ।
దీక్షితో నియమస్థోఽసౌ ఉపవాసపరోఽభవత్ ॥ 21-26 ॥

స్నాతకవ్రతినస్తే తు బాహుశస్త్రా నిరాయుధాః ।

యుయుత్సవః ప్రవివిశుః జరాసంధేన భారత ॥ 21-27 ॥

భక్ష్యమాల్యాపణానాం చ దదృశుశ్చియముత్తమాం ।

స్థీతాం సర్వగుణోపేతాం సర్వకామసమృద్ధినీమ్ ॥ 21-28 ॥

తాం తు దృష్ట్వా సమృద్ధిం తే వీధ్యాం తస్యాం నరోత్తమాః ।

రాజమార్గేణ గచ్ఛంతః కృష్ణభీమధనంజయాః ।

బలాద్భూహీత్వా మాల్యాని మాలాకారాన్మహాబలాః ॥ 21-29 ॥

విరాగవసనాః సర్వే స్రగ్వీణో మృష్టకుండలాః ।

నివేశనమథాజగ్రూః జరాసంధస్య ధీమతః ॥ 21-30 ॥

గోవాసమివ విక్షంతః సింహా హైమవతా యథా ।

శాలస్తంభనిభాస్తేషాం చందనాగురురూషితాః ।

అశోభంత మహారాజ బాహవో యుద్ధశాలినాం ॥ 21-31 ॥

తాన్ దృష్ట్వా ద్విరదప్రఖ్యాన్ శాలస్కందానివోద్గతాన్ ।

వ్యూఢోరస్కాన్ మాగధానాం విస్మయః సమపద్యత ॥ 21-32 ॥

తే త్వతీత్య జనాకీర్ణాః కక్షాస్త్రిసో నరర్షభాః ।

అహంకారేణ రాజానమ్ ఉపతస్థుర్గతవ్యథాః ॥ 21-33 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి ఏకవింశత్యాయే అష్టాదశశ్లోకాః



సూభాషితమ్

యద్దేవేభ్యో యచ్ఛ పిత్రాదికేభ్యః కుర్యాద్భర్తా భ్యర్చనం సత్క్రియాం చ ।
తస్యార్థం వై కేవలానన్యచిత్తా నారీ భుంక్తే భర్తృశుశ్రూషయైవ ॥

కర్మణా మనసా వాచా భర్తురారాధనం ప్రతి ।

యథా మమోద్యమో నిత్యం తథాయం జీవతా ద్విజః ॥

శ్రీవేంకటేశ్వరస్వామి వారి

గోవిందనామోవళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

